



HAŻ-ŻABBAR  
Citta' Hompesch

---

## MINUTI

### Laqgħa tal-Kunsill Lokali Haż-Żabbar

#### IT-TMINN LEGISLATURA

Laqgħa Numru 575

It-Tnejn 9 ta' Jannar 2023

Il-Kunsill Lokali Haż-Żabbar iltaqa' b'mod virtwali permezz ta' *Microsoft Teams*, fis-6.30 ta' filgħaxija.

#### PREŻENTI:

Jorge Grech - Sindku  
Bernice Farrugia - Viċi Sindku  
Mark Grech - Kunsillier  
Joseph Buttigieg - Kunsillier  
Ghislaine Bongailas - Kunsilliera  
Angelo Scicluna - Kunsillier  
Anna Calleja - Kunsilliera  
Joseph Agius - Kunsillier  
Patrick Barbara - Kunsillier

#### ASSENTI b'APOLOĠIJI

Angel Gwyn Louisielle Camilleri - Kunsilliera  
Joseph Vella – Kunsillier

#### ASSENTI

Ma kien hemm hadd assenti.

#### UFFIĊJAL PREŻENTI:

Stephanie Testaferrata de Noto – Segretarju Eżekuttiv

#### MINUTI

Is-Sindku ppresieda l-laqgħa.

## **575.1 Qari tal-ittri ta' apologiji**

575.1.1 Inqrat ittra ta' apologija mibghuta mis-Sinjinora Angel Gwyn Louisielle Camilleri fejn talbet li tkun skużata milli tattendi għal-laqgħa tal-Kunsill. Fuq proposta tas-Sindku li giet issekondata mill-Viċi Sindku, il-Kunsill qabel unanimament li s-Sinjura Angel Gwyn Louisielle Camilleri tkun skużata.

575.1.2 Inqrat ittra ta' apologija mibghuta mis-Sur Joseph Vella fejn talab li jkun skużat milli jattendi għal-laqgħa tal-Kunsill. Fuq proposta tas-Sindku li giet issekondata mill-Viċi Sindku, il-Kunsill qabel unanimament li s-Sur Joseph Vella jkun skużat.

## **575.2 Kunsiderazzjoni u approvazzjoni tal-minuti**

575.2.1 Il-minuti tal-574 laqgħa ġew unanimament approvati fuq proposta tas-Sindku li giet issekondata mis-Sur Joseph Buttigieg.

## **575.3 Komunikazzjoni mis-Sindku**

575.3.1 Is-Segretarju Eżekuttiv resqet quddiem il-Kunsill il-minuti tal-Laqqgħa tal-Komunità li saret nhar il-Hamis 15 ta' Diċembru, 2022. Fuq proposta tal-Viċi Sindku li giet issekondata mis-Sur Joseph Buttigieg, il-Kunsill qabel unanimament li japprova l-minuti tal-laqqgħa annwali pubblika.

575.3.2 Dwar il-polza ta' assigurazzjoni dwar flus fil-Kunsilli Lokali, il-Kunsill, fuq proposta tas-Sindku li giet issekondata mis-Sinjura Anna Calleja, qabel unanimament li jgedded il-polza għall-hlas ta' €65.00 pagabbli lill-Assoċjazzjoni tal-Kunsilli Lokali.

575.3.3 Is-Sindku nforma lill-membri preżenti li l-għaqdiet lokali kienu nvoluti fit-tizjin tal-Milied. Fuq proposta tas-Sindku li giet issekondata mis-Sinjinora Ghislaine Bongailas, il-Kunsill qabel unanimament li l-ispiza totali għat-tizjin tal-Milied bejn l-għaqdiet lokali tkun tammonta għal €3,000 VAT inkluz. Is-Sindku spjega li ma kienx sar tizjin tal-Milied f' Misraħ tal-Madonna Medjatriċi minhabba li kien għaddej xogħol infrastrutturali mill-Gvern Ċentrali f'din iż-żona.

575.3.4 Is-Sindku tkellem dwar l-attivitajiet tal-karnival u ssuġġerixxa biex għal din is-sena l-programm tal-karnival isir it-Tnejn 20 ta' Frar, 2023 filgħaxija. Is-Sindku qal illi l-programm għandu jibda fis-7.00 ta' filgħaxija bi programm immirat għat-tfal. Is-Sindku spjega li mis-7.00 sat-8.30 ta' filgħaxija ikun hemm programm bis-sehem ta' diversi skejjel ta' żfin bil-kostumi karnivaleski, parata bil-banda Braziljana *Batuca Beat Band* u banda Braziljana *Escola di Samba*, kif ukoll illużjoni u makjetti u *sketches* komiċi. Peress illi f' Misraħ tal-Madonna Medjatriċi kien għaddej ix-xogħol infrastrutturali, is-Sindku ppropona li għal din is-sena l-programm tal-Karnival għandu jiġi organizzat fi Triq Ġużeppi Pace ġewwa ż-żona tal-Biċċieni. Is-Sindku ddiskuta l-possibilità li wara li jispiċċa l-programm immirat għat-tfal, fid-disgħa ta' filgħaxija jiġi organizzat karnival spontanju bil-

partecipazzjoni ta' diversi muzicisti gewwa l-pjazza fi Triq Ġuzeppi Pace u fl-isqaqin tal-madwar.

575.3.5 Fis 6.36 ta' filghaxija is-Sur Mark Grech dahal għal-laqgħa.

575.3.6 Is-Sindku qal illi biex il-karnival spontanju jkun ta' suċċess, irid isir reklamar tajjeb ta' din l-attività, tinħoloq atmosfera tal-Biċċieni, jintrama *stage bis-sound system* meħtieġa, ikun hemm partecipazzjoni bil-muzicisti kif ukoll DJ's lokali u jsiru diversi attrazzjonijiet tal-karnival fiż-żona. Is-Sindku ppropona nefqa ta' €3,000 sabiex jiġi organizzat il-karnival spontanju.

575.3.7 Is-Sinjura Anna Calleja semmiet il-htieġa li jiġu organizzati attivitajiet fil-lokal. Is-Sur Angelo Scicluna qal illi huwa wkoll kien jaqbel li għandha tiġi organizzata attività ta' dan it-tip mill-Kunsill Lokali peress illi l-Kunsill ma kienx organizza attivitajiet matul din il-leġislatura. Is-Segretarju Eżekuttiv qalet li l-attivitajiet li jittellgħu bil-kollaborazzjoni mal-għaqdiet lokali huma wkoll attivitajiet tal-Kunsill. Is-Sindku zied jgħid li minhabba restrizzjonijiet tal-COVID 19 il-Kunsill kellu jdejh marbutin u ma setgħax jorganizza ċertu attivitajiet. Minkejja dan, il-Kunsill xorta waħda kien tella' diversi attivitajiet mal-għaqdiet lokali u anke organizza attivitajiet virtwali kif ukoll sportivi, *car show* u kuncerti. Is-Sindku talab l-impenn tal-Kunsillieri u zied jgħid li kull min kien interessat jiehu sehem fl-organizzazzjoni tal-karnival spontanju, jagħmel kuntatt miegħu sabiex flimkien jorganizzaw din l-attività. Is-Sur Angelo Scicluna ssekonda l-proposta tas-Sindku u l-Kunsill qabel unanimament li l-kumpanija *Leon Promotions* tkun responsabbli mill-programm tal-karnival għall-prezz ta' €2,480 u approva n-nefqa ta' €3,000 sabiex jiġi organizzat l-karnival spontanju fiż-żona tal-Biċċieni.

575.3.8 Is-Sindku qal illi fl-1 ta' Frar 2023 għall-okkażjoni ta' Jum Haż-Żabbar, fis-6.00 ta' filghaxija ser issir il-quddiesa fil-Knisja Arċipretali u Santwarju tal-Madonna tal-Grazzja u fis-7.30 kuncert ta' madwar siegħa u nofs mill-Kor Notre Dame u l-orkestra li ddoqq fil-festa. Is-Sindku zied jgħid li matul dan ix-xahar qed jiġi ċelebrat l-40 sena anniversarju mit-twaqqif tal-Kor Notre Dame. Is-Sindku kompli jgħid li matul il-kuncert kienu ser jitqassmu l-onorificenzi u r-rikonoxximenti ta' Jum Haż-Żabbar. Is-Sindku spjega li kien hemm xi rikonoxximenti ta' snin mgħoddija li kienu għadhom ma ngħatawx u għalhekk dawn għandhom jingħataw matul iċ-ċerimonja li ser issir din is-sena. Is-Sindku qal illi kien qed jiddiskuti l-possibilità sabiex fl-1 ta' Frar 2023 jiġi inawgurat il-proġett li sar tal-*Urban Greening* fl-ex venda ta' Haż-Żabbar. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li fl-okkażjoni ta' Jum Haż-Żabbar jingħata rikonoxximent speċjali lis-*CEO* u lill-kumpanija tal-*Wasteserv* bhala ringrazzjament għat-tlett proġetti tal-*Urban Greening* li saru fil-lokalità. Is-Sindku ppropona li l-Kunsill jagħti rikonoxximent speċjali lis-Sur Gerhard Raiss għall-ħidma tiegħu biex iżomm ir-relazzjoni ta' ġemellaġġ bejn il-Kunsill ta' Eschborn u ta' Haż-Żabbar. Dan peress illi s-Sur Raiss kien ser jirtira biż-żmien. Is-Sindku zied jgħid li s-Sur Raiss kien organizza diversi wirjiet ta' artisti Żabbarin gewwa Eschborn u wirjiet ta' artisti Ġermanizi

għewwa Haż-Żabbar. Fuq proposta tas-Sindku li għiet issekondata mis-Sinjura Anna Calleja, il-Kunsill qabel unanimament li fl-okkażjoni ta' Jum Haż-Żabbar jingħata rikonoxximent speċjali lis-Sur Gerhard Raiss bħala ringrazzjament u dedikazzjoni għas-sehem tiegħu fil-lokalità. Is-Sindku tkellem dwar ir-rikonoxximenti li kienu ser jingħataw marbuta mad-dekasteru tal-Proġetti Infrastrutturali u nforma lill-membri preżenti li kien hemm bidla fis-CEO ta' Infrastruttura Malta u l-Ministru għat-Trasport, Infrastruttura u Proġetti Kapitali. Is-Sindku ppropona li l-Kunsill minflok jirrikonoxxi CEO wiehed biss, għandu jirrikonoxxi lis-CEO u t-Tekniċi ta' Infrastruttura Malta li hemm preżenti wkoll. Fuq proposta tas-Sindku li għiet issekondata mis-Sur Joseph Buttigieg, il-Kunsill qabel unanimament li jirrikonoxxi lil *ex*-CEO u lis-CEO li hemm preżenti ta' Infrastruttura Malta, kif ukoll lill-Ministru għat-Trasport, Infrastruttura u Proġetti Kapitali għall-kontribut tagħhom fil-lokalità. Is-Sindku qal illi s-serata mistennija tispicċa fid-9.00 ta' filgħaxija u staqsa jekk il-Kunsill għandux jorganizza riċeviment wara li tispicċa ċ-ċerimonja. Fuq proposta tas-Sinjura Anna Calleja li għiet issekondata mis-Sur Joseph Buttigieg, il-Kunsill qabel unanimament li jorganizza bibita wara ċ-ċerimonja fis-Sala Raghaj it-Tajjeb.

575.3.9 Is-Sindku nforma lill-membri preżenti li *Heritage Malta* kienet ser tagħmel xogħol ta' restawr fuq il-monument tal-*ex* President ta' Malta, is-Sinjorina Agatha Barbara. Is-Sindku żied jgħid li l-Kunsill kien ser jirrangja d-dawl tal-art li hemm madwar il-monument mill-fondi tal-Kunsill. Fuq proposta tas-Sindku li għiet issekondata mis-Sinjorina Ghislaine Bongailas, il-Kunsill qabel unanimament li jirrangja d-dawl tal-art li hemm mal-monument tal-*ex* President ta' Malta fi Triq is-Santwarju.

575.3.10 Is-Sindku qal illi fil-futur viċin mistenni jibda x-xogħol ta' manutenzjoni taċ-ċnut tas-*soft areas* fiż-żona ta' St Peter, Triq l-Attakk tal-Franciżi, zona tal-Plier, kif ukoll fiż-żona ta' Maria Bambina. Is-Sindku semma l-htieġa li jiġi rranġat haġt perikoluż. Is-Sinjura Anna Calleja ssekondat il-proposta tas-Sindku u l-Kunsill qabel unanimament li l-Kunsill jirrangja ċ-ċnut tas-*soft areas*.

575.3.11 Is-Sindku nforma lill-membri preżenti li fil-ġimghat li ġejjin mistenni jinbada l-proġett ta' tisbiħ fi Triq il-Kunsill tal-Ewropa. Is-Sindku qal illi dan il-proġett jinkludi fost oħrajn pavimentar tal-*promenade* li tinkludi wkoll *bicycle lane* faċċata tal-Park San Klement. Is-Sindku qal illi wara diversi diskussjonijiet ma' Infrastruttura Malta, kien ser isir ristrutturar tat-*traffic island* li hemm fit-tarf tat-triq. Is-Sindku spjega li matul il-proġett tan-*New Water*, din it-*traffic island* kienet temporanjament tnehhiet u żied jgħid li l-Korporazzjoni għas-Servizzi tal-Ilma kienu obbligati jibnu t-*traffic island* mill-ġdid wara li jitlesta x-xogħol.

#### 575.4 Approvazzjoni tal-minuti tas-Sotto Kunitat

575.4.1 Ma kienx hemm minuti tas-Sotto Kunitat.

## **575.5 Kunsiderazzjoni u approvazzjoni tal-iskeda ta' pagamenti**

575.5.1 Fuq proposta tas-Sur Joseph Agius li giet issekondata mis-Sinjura Anna Calleja, il-Kunsill approva unanimament l-iskeda ta' pagamenti għall-perjodu ta' bejn is-6 ta' Diċembru 2022 u d-9 ta' Jannar 2023 li kienet tammonta għal €60,972.05.

## **575.6 Performance Bonus tal-impjegati**

575.6.1 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li s-Segretarju Eżekuttiv tingħata l-massimu (10%) tal-*performance bonus* għas-sena 2022.

575.6.2 Is-Segretarju Eżekuttiv ressaq l-*appraisal report* tal-impjegati tal-Kunsill għas-sena 2022. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li l-impjegati tal-Kunsill jiehdu l-massimu (6%) tal-*performance bonus*.

575.6.3 Is-Sindku tkellem dwar il-*performance report* tal-ħaddiema tal-*Community Workers Scheme Enterprise Foundation* għas-sena 2022. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li japprova l-*performance reports*.

575.6.4 Is-Sindku ssuġġerixxa li l-ħaddiema tar-*Resource and Support Services Limited* u *Engineering Resources Limited* jingħataw €250 *bonus*. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jagħti €250 iill-impjegat tar-*Resource and Support Services Limited* u tal-*Engineering Resources Limited*.

## **575.7 Estimi Annwali 2023**

575.7.1 Is-Segretarju Eżekuttiv resqet għall-approvazzjoni tal-Kunsill l-Estimi Annwali għas-sena 2023. Dawn ġew approvati unanimament fuq proposta tas-Sindku li giet issekondata mis-Sur Joseph Buttigieg.

## **575.8 Ittri legali**

575.8.1 Is-Segretarju Eżekuttiv resqet quddiem il-Kunsill il-parir legali dwar incident li allegatament sehh bejn nhar is-17 u t-18 t' Awwissu, 2022 meta zokk ta' sigra li tinsab fi Triq iċ-Ċawlsli, instab imwaqqa' fuq vettura u kkangunalha hsara fuq is-saqaf tagħha.

575.8.2 Fuq proposta tas-Sindku li giet issekondata mis-Sinjurina Ghislaine Bongailas, il-Kunsill qabel unanimament li l-laqqha tigi sospiza għal ftit minuti sabiex id-diskussjoni issir fi stadju ta' kumitat. Fis-7.17 ta' filgħaxija il-laqqha giet sospiza għal ftit minuti. Fis-7.24 ta' filgħaxija l-laqqha tkomplet.

575.8.3 Fuq proposta tas-Sinjorina Ghislaine Bongailas li giet issekondata mis-Sur Joseph Buttigieg, il-Kunsill qabel unanimament li jsegwi l-parir tal-avukat u jitlob rapport dwar din is-sigra lill-kuntrattur responsabbli mis-servizz ta' tindif u zamma tas-*soft areas* u *roundabouts* (ZLC 3/2021).

575.8.4 Inqara rapport u ittra li l-Kunsill irċieva minghand sid il-vettura GCF264 dwar inċident li allegatament sehh fi Triq ix-Xghajra, fejn talab kumpens ta' €120 minghand il-Kunsill għall-ħsarat li għamel fil-vettura tiegħu. Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li ma jaċċettax responsabbiltà għal dan l-inċident u li tintbghat ittra legali bhala risposta. [1]

575.8.5 Inqrat ittra li l-Kunsill irċieva minghand sid il-vettura STV705 dwar inċident li allegatament sehh fi Triq Wied il-Għajn, fejn talab kumpens ta' €90 minghand il-Kunsill għall-ħsarat li għamel fil-vettura tiegħu. Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li ma jaċċettax responsabbiltà għal dan l-inċident u li tintbghat ittra legali bhala risposta peress illi f'din it-triq kien qed isir xogħol infrastrutturali minn Infrastruttura Malta [2]

575.8.6 Inqara rapport u ittra li l-Kunsill irċieva minghand sid il-vettura ICB889 dwar inċident li allegatament sehh fi Triq Wied il-Għajn, fejn talab kumpens ta' €80.78 minghand il-Kunsill għall-ħsarat li għamel fil-vettura tiegħu. Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li ma jaċċettax responsabbiltà għal dan l-inċident u li tintbghat ittra legali bhala risposta peress illi f'din it-triq kien qed isir xogħol infrastrutturali minn Infrastruttura Malta. [3]

575.8.7 Is-Segretarju Eżekuttiv tkellmet dwar l-offerta għas-Servizz ta' *Accountant - ZLC 2/2022 lot 1*. Is-Segretarju Eżekuttiv qalet li wara li bghatet tinforma lill-orħos offerent bid-deċiżjoni tal-Kunsill, dan naqas milli jipprovdì l-garanzija bankarja izda minflok kien offra li jiddepożita ċekk. Is-Segretarju Eżekuttiv nformat lill-membri preżenti li skont ir-regolamenti marbuta mal-kuntratti dan ma setghax isir. Is-Sindku ppropona li l-Kunsill jitlob parir lid-Dipartiment tal-Kuntratti jekk il-Kunsill jistax imur għat-tielet offerent peress illi għaddew madwar tminn xhur minn mindu giet evalwata din is-sejha. Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li jitlob il-parir tad-Dipartiment tal-Kuntratti dwar dan. Is-Segretarju Eżekuttiv nformat lill-Kunsill li l-Istqarrijiet Finanzjarji għas-sena 2022 kienu ser jiġu ppreparati mill-*accountant* li kienet ippreparat l-Istqarrijiet Finanzjarji tal-Kunsill għas-sena 2021.

## **575.9 Tweġibiet għall-mistoqsijiet tal-Kunsillieri**

575.9.1 Il-Viċi Sindku talbet aġġornament dwar it-*traffic management* li sar mad-dawra tal-iskola. Is-Sindku qal illi l-Kunsill kienu għadu għaddej bid-diskussjonijiet mat-*team t' esperti*.

- 575.9.2 Is-Sur Joseph Buttigieg staqsa jekk kienx ser ikun komplut il-proġett infrastrutturali li kien qed isir f'Misraħ tal-Madonna Medjatriċi minhabba li fit-2 ta' Frar kellu attività tal-anzjani. Dan minhabba li l-post ta' tluq minn Haż-Żabbar kien minn Misraħ tal-Madonna Medjatriċi. Is-Sindku talab lis-Sur Buttigieg jerga' jkellmu dwar dan matul l-aħħar ġimgħa ta' Jannar.
- 575.9.3 Is-Sur Joseph Buttigieg qal illi d-dawl tat-triq f'Misraħ tal-Madonna Medjatriċi u f'parti minn Triq tal-Labour, kien għadu mitfi minkejja li l-Kunsill kien ilu jirraporta dan lill-Infrastruttura Malta. Is-Sindku qal illi l-*promenade* kienet inxtgħelet. Is-Sur Joseph Buttigieg qal illi *z-zebra crossing* f'Misraħ tal-Madonna Medjatriċi kienu bla dawl.
- 575.9.4 Is-Sinjura Anna Calleja talbet li jiżdiedu aktar *dog bins* madwar iż-żona tal-iskejjel. Is-Segretarju Eżekuttiv qalet illi kienet ser titlob lill-uffiċjal inkarigat mill-harsien tal-annimali biex imur f'din iż-żona.
- 575.9.5 Is-Sinjura Anna Calleja staqsiet meta kien ser jiġi varat il-proġett għall-persuni neqsin mis-smiegh. Is-Sindku qal illi dan il-proġett għandu jiġi varat lejn l-aħħar ġimgħa ta' Jannar.
- 575.9.6 Is-Sur Joseph Agius tkellem dwar il-bozoz li ilhom mitfija u li jaqgħu taht ir-responsabbiltà tal-Korporazzjoni Enemalta. Is-Sur Agius qal li hemm diversi bozoz maqtugħa fi Triq ix-Xgħajra fil-viċinanza ta' Misraħ San Ġakbu u ta' Triq is-Santwarju hdejn Misraħ San Nikola. Is-Sindku qal illi l-Kunsill kien ser jiddiskuti din il-materja waqt laqgħa mal-entità kkonċernata.
- 575.9.7 Is-Sur Angelo Scicluna semma l-htieġa li ssir *z-zebra crossing* fil-viċinanza tal-grawnd tas-St Patrick. Is-Sindku qal illi l-kuntrattur tal-Kunsill kien beda l-permessi neċessarji ma' Transport Malta sabiex jibda x-xogħlijiet.
- 575.9.8 Is-Sur Angelo Scicluna rrefera għal-laqgħa li saret bejn is-Sindku u l-Klabb tal-Futbol dwar l-attività li ser issir f'Jum San Patrizju. Is-Sur Scicluna qal illi l-attività kienet qed toqrob u l-kumitat tal-Klabb tal-Futbol kien talbu biex jiddiskuti miegħu dwar din il-laqgħa. Is-Sindku qal illi huwa kien għadu qed jistenna l-proposta mingħand il-Klabb tal-Futbol u talab lis-Sur Scicluna sabiex jinfirmah meta kienet ser issir din il-laqgħa sabiex ikun jista' jattendi huwa wkoll. Is-Segretarju Eżekuttiv qalet li l-proposta għandha tiġi sottomessa bil-miktub lill-Kunsill sabiex tiġi diskussa waqt il-laqgħa li jmiss. Is-Sur Angelo Scicluna qal illi huwa kien qed iwassal il-messaġġ mingħand il-klabb tal-futbol.
- 575.9.9 Is-Sur Angelo Scicluna staqsa f'hix kienet waslet it-talba tiegħu sabiex isir il-hadid mad-dawra tal-monument tal-Bamboċċu. Is-Segretarju Eżekuttiv qalet li l-Kunsill kien għadu qed jiġbor il-kwotazzjonijiet sabiex tressaqhom għall-approvazzjoni tal-Kunsill. Is-Segretarju Eżekuttiv qalet li kienet qed issib diffikultà biex iġġib tliet kwotazzjoni.

575.9.10 Is-Sindku ppropona li l-Kunsill jirringa l-bankina li hemm fi Triq iċ-Ċawli u jixtri pavimentar li jikkumplimenta mal-proġett li hemm fl-ex venda. Barra minn hekk, jinbidel il-ħadid li hemm *fis-soft area* li hemm fil-viċinanzi tal-latrina pubblika. Is-Sinjura Anna Calleja ssekondat il-proposta tas-Sindku u l-Kunsill qabel unanimament.

#### **575.10 Mozzjonijiet**

575.10.1 Ma kienx hemm mozzjonijiet bil-miktub.

#### **575.11 Tmiem tal-laqgħa u data tas-seduta li jmiss**

575.11.1 Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li l-laqgħa li jmiss issir nhar it-Tnejn 6 ta' Frar, 2023 fis-6.00 ta' filgħaxija.

575.11.2 Il-laqgħa spicċat fit-8.05 ta' filgħaxija.

#### **IFFIRMATI**

Stephanie Testaferrata de Noto  
Segretarju Eżekuttiv

Dawn il-minuti ġew approvati fil-576 laqgħa li saret nhar it-Tnejn 6 ta' Frar, 2023.

#### **IFFIRMATI**

Jorge Grech  
Sindku